

EDITORJAL

FAMILJA FERHANA

Kif ma nista' nikkuntenta 'l uliedi b'xejn!

Kumment li min jaf kemm-il darba smajnieh. Smajnieh ghand tal-hanut, fit-toroq, waqt il-logħob, fuq ix-xogħol u f'postijiet oħra.

Min jaf kemm-il darba għidnieh ahna wkoll.

It-trobbija ta' l-ulied titlob biċċa xogħol mhux hafifa. Tidher hafifa hafna għan-nanna jew għal xi zija xebba li tħossha faċli li tikkummenta u tgħid x'għandu jsir u x'm'għandux isir lill-għezież neputijiet tagħha.

B'daqshekk mhux qegħdin ngħidu li t-tagħlim u l-pariri ta' dawn m'humiex utli għall-ġenituri. Altru! Imma jibqa' l-fatt li x-xogħol tat-trobbija ta' l-ulied huwa xogħol delikat li jirrikjedi għaqal, mogħdrija u paċenzja b'doża ta' dixxiplina.

Fuq kollox jeħtieġ li jkun hemm konsistenza f'dan ix-xogħol. Inkun għarrafna dak kollu li nkunu bnejna meta wara żmien ta' dixxiplina u tagħlim ngħaddu xhur fejn ma nagħtux kas ta' dak li jkun qiegħed jgħri f'ulied-na.

Il-familja hija l-ewwel skola ta' wliedna.

Il-familja hija l-post fejn il-membri jifflu qalbhom u jsibu min jagħdirhom.

Il-familja hija l-post fejn insibu l-ewwel inkoraġġiment.

Il-familja hija l-benniena ta' l-imħabba.

Il-familja hija s-soċjetà tal-lum u t'għada.

Ix-xogħol tal-ġenituri fit-trawwim ta' wliedna huwa xogħol nobbli, essenzjali u neċessarju fil-bini ta' soċjetà b'saħħitha.

Ix-xogħol tat-trobbija ta' l-ulied iġib fix-xejn il-piż tiegħu meta jsir bi spirtu ta' mħabba u dedikazzjoni.

Għalhekk huwa ferm importanti li l-ġenituri jtgħallmu kif irabbu 'l uliedhom u jharsu lejn dan ix-xogħol b'għaqal u mħabba flimkien, għaliex b'hekk isibu l-konsolazzjoni, li din tidher iktar ma jgħaddi z-żmien minn fuqhom.

L-ulied kollha japprezzaw, f'xi żmien jew iehor f'hajjithom, is-sagrifiċċi tal-ġenituri. Xi wħud meta jib-dew jiffarfru, oħrajn meta huma stess jidhru għax-xogħol tat-trobbija ta' l-ulied, oħrajn, imsieken, meta jkun tard wisq.

L-ulied għaqdin ma jistennewx Jum l-Omm jew Jum il-Missier biex jagħtu lill-ġenituri l-gieħ li jisthoq-qilhom. Huma japprezzaw is-sagrifiċċi tal-ġenituri tagħhom billi jgħinuhom f'dak kollu li jkun hemm bżonn matul is-sena kollha. Ighinuhom billi jifflu qalbhom magħhom u jippruvaw jifhmuhom u japprezzaw li dak li jridu l-ġenituri huwa l-veru ġid tagħhom. B'hekk ikunu qegħdin jagħmlu ġid kbir lillhom infushom, lill-ġenituri tagħhom u lis-soċjetà, għaliex ikunu qegħdin juru l-għaqda fil-familja u fejn issib familja magħquda ssib soċjetà magħquda.

Alla huwa l-istess imħabba, għalhekk huwa għandu jkun il-qofol tal-għaqda bejn il-ġenituri u l-ulied.

Il-bniedem minnu nnifsu jhobb li jkun mahbub; għalhekk huwa ferm xieraq li l-ulied jiftakru fil-ġenituri tagħhom b'mod speċjali, u dawn min-naħa tagħhom juru l-apprezzament tagħhom fil-jiem iddedikat lillhom.

HARĠA SPECJALI TAL-FESTA

Ngharrfu lill-qarrejja li l-harġa Lulju/Settembru ta' din il-gazzetta se tkun **HARĠA SPECJALI** fil-okkażjoni tal-FESTA TITULARI ta' **MARIJA ANNUNZJATA**. Nistiednu lill-Balzanin u lill-qarrejja tagħna kollha sabiex jibagħtulna l-kontribuzzjonijiet tagħhom. Il-kitbiet għall-pubblikazzjoni m'għandhomx jaslu aktar tard minn nhar is-Sibt, 21 ta' Gunju, 1980.

L-Istatwi tal-Knisja ta' Hal Balzan

minn DUN GWANN DIMECH

Fil-Knisja Parrokkjali tagħna nsibu għadd ta' statwi li lejhom il-Balzanin għandhom devozzjoni. X'uhud minn dawn l-istatwi mhux biss jinħarġu min-niċċa tagħhom u jittqiegħdu fuq il-presbiterju fil-jiem tal-festa tagħhom għall-qima tal-fidili, iżda jgħu mahruġa fi proċessjoni biex ighaddu mat-toroq tal-parroċċa.

L-istatwi li għandna fil-Knisja Parrokkjali huma dawk ta' Marija Annunzjata, il-Madonna tar-Rużarju, id-Duluri, San Mikiel Arkanglu, Santa Rita, il-Madonna ta' Lourdes, in-Nazzarenu, San Ġużepp u l-Madonna ta' Fatima.

Issa jixraq li ngħidu xi haġa dwar dawn l-istatwi, u nibdew mill-vara titulari.

L-ISTATWA TA'

MARIJA ANNUNZJATA

L-istatwa artistika ta' Marija Annunzjata hija xogħol tal-artist magħruf Malti Mastru Salv Dimech, Mosti mlaqqam "is-Sarċ". Dan l-iskultur naqax din l-istatwa fl-injam b'tant għaqal u hila fis-sena 1868.(1)

Meta dan l-iskultur kien lesta l-opra tiegħu, din l-istatwa ttiehdet ir-Rabat ta' Malta għand l-induratur sabiex jinduraha u jiżgraffiha. Meta l-istatwa tlestiet, ingiebet mir-Rabat għal Hal Balzan, akkumpanjata mill-Banda "L'Isle Adam" tar-Rabat stess. Dak iż-żmien li saret din l-istatwa, kien hawn bħala Kappillan tal-Parroċċa Dun Pawl Liċinju Micallef (1855-1874), u kien hu li berikha mal-wasla tagħha fil-parroċċa.(2)

Fis-sena 1930, din l-istatwa reġġet giet żgraffita u ndurata mill-ġdid mid-ditta Coleiro tal-Belt, Valletta.(3)

Minbarra l-induratura u l-iż-graffir ta' l-istatwa, saru wkoll xi tibdiliet fl-iskultura tal-pedistall u saritilha bradella għida. Dawn l-alterazzjonijiet saru fuq id-disinn ta' l-iskultur Abram Gatt minn Bormla u kienu esegwiti mil-iskultur Manwel Buhagiar tar-Raħal Għid. Din id-darba l-istatwa twasslet fil-Knisja Parrokkjali akkumpanjata mill-Banda "Sant'Elena" ta' Birkirkara.(4)

Il-bankun ta' din l-istatwa sar fuq id-disinn tal-iskultur Abram Gatt.(5) Fil-ktieb tal-kontijiet insibu li nhar it-28 ta' April 1936, il-Kappillan Dun Frangisk Saverju Zahra hallas lill-iskultur Manwel Buhagiar bħala prezz tal-bradella tal-ebbanu, laring u ġewż.(6)

Fiz-żmien meta kien Kappillan Dun Ġużepp Minuti (1950-54) sar il-ġilju tal-fidda għal (għal paġna 2)



April 1959. L-iskultur tad-Ditta Ferdinando Perathoner, f'Ortisei, l-Italja, jidher qed jaħdem fl-injam l-istatwa artistika ta' San Mikiel. Jidher ukoll il-Kan. Spir Sammut.

FOR BEST COLOUR PRINTS

TUDOR PROCESSING

IS THE ANSWER

Look for the shop with the

TUDOR ROSE

TUDOR COLOR II
COLOUR PRINT FILM

VICAJO COMPANY LIMITED

62A, PRECA STREET, LIJA

Telephone: 45912

A FREE FILM WITH EVERY FILM PROCESSED

'HAL BALZAN'

Tohrog mill-

BORD EDITORJALI — 'HAL BALZAN'

c/o Kazin tal-Banda
"San Gabriel"
Hal Balzan.Stampat fil-
Lux Press
Hamrun.**X'GARA FOSTNA****JANNAR 1980**

It-tlett ijiem ta' adorazzjoni, magħrufin bhala Kwarantuni, din is-sena saru bejn il-Gimgha, 4 ta' Jannar, u l-Hadd 6 ta' Jannar, festa ta' l-Epifanija. Is-Sibt u l-Hadd, l-għaqdiet tal-Parroċċa għamlu l-adorazzjoni f'hinijiet differenti.

FRAR 1980

Nhar is-Sibt, 2 ta' Frar, saret il-festa tal-Prezentazzjoni tal-Mulej, il-Kandlor. Il-quddiesa solenni bit-tberik tax-xema' saret fis-6.30 p.m.

Tul ix-xahar ta' Frar, saru fil-Parroċċa, bħas-snin l-imghoddija, it-tifikriet tad-dehriet tal-Madonna f' Lourdes. F'kull jum tad-dehra, tingħad il-kurunella u ssir priedka qasira fil-quddiesa ta' fil-għaxija.

Nhar il-Gimgha, 22 mix-xahar, saret quddiesa u laqgħa fuq "Ix-Xhieda ta' Gehovah" għall-membri tal-Kunsilli Parrokkjali tad-Distrett Dekanali tagħna u għal dawk kollha interessati fis-sugġett. Il-laqgħa saret fis-Sala Parrokkjali, u spiċċat b'diskussjoni u ttiehdu xi deċiżjonijiet għal ħidma Prattika.

MARZU 1980

Tul ix-xahar ta' Marzu saru fil-Parroċċa l-eżerċizzi tar-Randan. L-ewwel kors ta' eżerċizzi beda nhar it-Tnejn, 3 tax-xahar; dan kien għal kulhadd u fih ipriedka Patri Donat Spiteri, Kapuċċin. Bejn l-10 u l-14 tax-xahar, saru l-eżerċizzi għan-nisa, li din is-sena saru għall-ewwel darba fil-ghodu, li kienu ppriedkati minn Patri E. Camilleri, Tereżjan, u fil-għaxija saru l-eżerċizzi għall-miżżewġin minn Dun Vincenz Azzopardi.

Nhar it-Tlieta, 4 ta' Marzu, wara l-quddiesa ta' fil-għaxija fis-Sala Parrokkjali ntweru film bi storja vera fuq il-ħidma tal-komunisti fil-Korea; id-dhul kien b'xejn.

Wiehded mill-pellegrinagġi penitenzjali tar-Randan li tmexxew minn Mons. Arcisqof Guzeppi Mercieca kien dak li sar nhar il-Gimgha, 7 ta' Marzu. Dan sar mill-Parroċċa ta' San Guzepp Haddiem għal dik ta' Sant'Elena f'Birkirkara. Għal dan il-pellegrinagġ kien hemm rappreżentanza tal-kleru u l-poplu tal-Parroċċa tagħna.

Bejn nhar is-Sibt u l-Hadd, 15 u 16 ta' Marzu, fis-Sala Parrokkjali saru bażaar u fiera b'risq il-Knisja.

Nhar it-Tlieta, 25 ta' Marzu, kienet il-festa liturgika ta' Marija Anunzjata, Patruna ta' Hal Balzan. Saret quddiesa letta fil-knisja tal-Lunzjata l-qadima, u quddiesa solenni u għasar kantat fil-Knisja Parrokkjali. Għal din l-okkażjoni, il-Banda "San Gabriel", il-Hadd ta' qabel, għamlet programm mużikali fil-bitha tal-Kazin.

Il-festa ta' Marija Addolorata saret nhar il-Gimgha, 28 tax-xahar. L-attenzenza għall-purċissjoni kienet, bħas-snin l-imghoddija, numeruża hafna.

MATUL IS-SNIN (8)**IL-FESTA TAL-LUNZJATA 1853-1864-1874**

Fl-1853, il-festa tal-Lunzjata giet iċċelebrata nhar it-Tnejn, 4 t'April, u l-panegierku sar minn Dun Ang Fenech minn Hal Liġa. Il-konkorrenza tan-nies kienet kbira billi l-festa ma gietx fir-Randan. (1)

Idax-il sena wara (1864), il-festa reġgħet giet iċċelebrata nhar l-4 t'April, u f'din l-okkażjoni żżanzan il-ventartal ta' l-altar magġur, xogħol fl-injam 'a basso rilievo' ta' Mastru Mikiel Cachia min-Naxxar, u gie ndurat minn Mastru Gius Bartoli tar-Rabat. (2)

Fl-1874, il-festa giet iċċelebrata fil-għurnata proprja tagħha fil-25 ta' Marzu. Il-mużika kienet tas-Surmast Pawlu Nani, filwaqt li l-panegierku sar mis-saċerdot Karkariż Dun Kruċ Pisani Borg S.Th.D. (3)

(1) L'Ordine, 8.IV.1853.

(2) Ibid. 15.IV.1864.

(3) Lo Smascheratore, 28.III.1874.

Winston L. Zammit, M.A.

IL-KNISJA PARROKKJALI (39)

(minn pagna 1)

idejn l-Arkanglu Gabriel u nħadem mis-Sur Francis Casar ta' Bormla.

Fi żmien il-Kappillan preżenti, il-Kan. Dun Karm Sciberras, l-istatwa ta' Marija Anunzjata giet imżejna bi stellularju tad-deheb b'rużetti tad-djamanti, li tqiegħed fuq ras il-Madonna nhar il-25 ta' April 1956. Tliet snin wara, nhar l-24 ta' April 1959, tqiegħed iċ-ċirku tad-deheb fuq ras l-Arkanglu Gabriel, it-tnejn xogħol tas-Sur Pawl Dimech. Fl-1965 sar is-sandli tad-deheb ta' l-Arkanglu u ħadmu s-Sur Joseph Xuereb Archer.

L-ISTATWA**TAL-MADONNA****TAR-RUŻARJU**

L-istatwa artistika tal-Madonna tar-Rużarju hija ta' l-injam u ngabet fil-Knisja Parrokkjali fis-sena 1777. M'hux magħruf min ħadem din l-istatwa; nafu biss li kienet giet apprezzata minn Antonio Farrugia. Nafu wkoll li l-ewwel purċissjoni bl-istatwa tar-Rużarju saret nhar il-festa tal-Madonna tar-Rużarju fit-8 ta' Ottubru 1977. (7) Din l-istatwa saret meta kien Kappillan Dun Salv Cachia (1773-1780) u l-prokuraturi kienu Gio Marija Falzon u Francesco Magri. (8)

Il-bradella ta' l-istatwa saret minn Mastru Antonio Farrugia, magħruf "Suxetta", f'Awissu tal-1780 u giet indurata f'Settembru ta' l-istess sena. Ir-roti tal-bradella saru fi Frar tal-1782 u kienu ġew irrangati minn Mastru Mikiel Catania f'Marzu 1785. (9)

Jingħad li din l-istatwa tal-Madonna tar-Rużarju kienet tohrog fil-festa tal-Annunzjata wkoll mill-1778 sa ma tlestiet l-istatwa preżenti ta' Marija Annunzjata fl-1868.

Din l-istatwa kienet tohrog ukoll fil-festa tal-Madonna tad-Duttrina.

L-ISTATWA**TAL-MADONNA****TAD-DULURI**

L-istatwa tal-Madonna tad-Duluri saret fis-sena 1953 għand l-istatwarju Għawdx i Kav. Wistin Camilleri, u giet zgraffita u ndurata għand id-Ditta Coleiro tal-Belt. Din l-istatwa saret fi żmien il-Kappillan Dun Guzepp Minuti u ħallas għaliha l-Konti Bernardo Manduca. Aktar tard, lil din l-istatwa sarulha stellularju, sejf u s-sandli tal-fidda, xogħol tas-Sur Joseph Xuereb Archer.

Sa minn meta din l-istatwa tlestiet, bdiet tohrog fil-purċissjoni ta' l-aħħar Gimgha tar-Randan. F'din il-purċissjoni jakkumpanjaw l-istatwa tad-Duluri n-nies tal-Parroċċa kollha, fosthom bosta li jimxu ħafjin dritt wara l-istatwa tal-Madonna.

Fil-ktieb tal-"Kronaka tal-Parroċċa", insibu li nhar is-16 ta' Settembru 1962 saret għall-ewwel darba l-festa solenni tal-

Madonna tad-Duluri. Nafu li wara l-għasar bl-orkestra u l-panegierku mill-Kan. Luigi Cilia, ħarġet il-purċissjoni bl-istatwa tal-Madonna tad-Duluri u fiha akkompanjat il-Fratellanza tad-Duluri li kienet twaqqfet b'digriet ta' Monsinjur Arcisqof Mikiel Gonzi, mogħti bid-data tat-22 ta' Marzu 1959. (10)

L-ISTATWA**TAL-MADONNA****TA' FATIMA**

Kien f'Lulju tal-1957, għeluq l-40 sena mid-dehriet tal-Madonna ġewwa Fatima, meta l-W.R. Kappillan, il-Kan. Dun Karm Sciberras, ħass il-bżonn li jkabbar id-devozzjoni tal-Balzanin lejn il-Madonna ta' Fatima. Għal dan il-għan ried li fil-knisja tagħna titqiegħed statwa artistika għall-qima tal-poplu. Fix-xahar fuq imsemmi, il-Kappillan siefer lejn Ruma fejn mar jiltaqa' mas-Sur Francesco Rosa, il-proprietarju ta' l-istabiliment ta' l-"Arte Sacra" tal-Belt Eterna. Wara li l-Kappillan ra x-xogħlijiet artistici li toffri din id-ditta, ordna lis-Sur Francesco Rosa biex jesegwixxi l-istatwa tal-Madonna ta' Fatima, fuq santa li kien ħa miegħu minn Malta.

Fix-xahar ta' Diċembru tal-1958, l-istatwa tal-Madonna ta' Fatima kienet lesta u waslet minn Ruma. U nhar it-13 ta' Diċembru 1958, il-Kappillan bierek din l-istatwa fost l-entuzjażmu qaddis ta' dawk li kienu preżenti.

Din l-istatwa tohrog fil-purċissjoni ta' l-aħħar tax-xahar ta' Mejju, kif ukoll fil-proċessjoni ta' Jum l-Ewwel Tqarbi-na.

L-ISTATWA**TAL-MADONNA****TA' LOURDES**

Dwar l-istatwa tal-Madonna ta' Lourdes f'it jew xejn ma nafu. Hija magħmula minn xi kompożizzjoni. Għax tqila hafna. Din l-istatwa titqiegħed fuq il-presbiterju fil-granet tat-tifkira tad-dehriet li fihom tingħad il-Kurunella tal-Madonna ta' Lourdes, u titqaddes quddiesa li fiha jsir diskors qasir fuq id-dehra li tkun tmiss, fundazzjoni tal-Kan. Dun Spir Sammut.

Nafu li f'għeluq il-Festi Centinarji tad-Dehriet tal-Madonna ġewwa Lourdes, il-Parroċċa tagħna organizzat korteo bl-istatwa tal-Madonna ta' Lourdes, nhar l-14 ta' Lulju, 1958, li telaq mit-triq Papa Alessandru VII fis-6.30 p.m. (11)

L-ISTATWA TA'**SANTA RITA**

Sa minn meta l-Kappillan preżenti rifes f'Hal Balzan u ħa l-pussess nhar it-12 ta' Diċembru 1954, ħaseb biex jibda l-fergħa tan-nisa ta' l-Azzjoni Kattolika, u qiegħed din il-fergħa taħt il-harsien ta' Santa Rita minn Cascia.

Ta' kull sena l-fergħa tan-nisa bdew jagħmlu l-festa ta' Santa Rita, protettriċi tal-fergħa. Kien jonqos li fil-knisja jkollna statwa ta' din il-qaddisa. Għal dan il-għan instab benefattur, is-Sur Rosario Briffa. L-istatwa giet ordnata għand l-istatwarju Għawdx i Kav. Wistin Camilleri u kienet lesta fl-1961.

Il-preżenza ta' din l-istatwa ta' Santa Rita fil-knisja tagħna ġibdet hafna nies, b'mod speċjali nhar ta' Ħamis meta bosta jidhru jitolbu quddiem ix-xbiha ta' din il-qaddisa ta' l-impossibbli.

L-ISTATWA TA'**SAN GUZEPP**

Din l-istatwa ta' San Guzepp hija xogħol tal-kartapesta u nħadmet mill-istatwarju magħruf Carlo Darmanin, magħruf bhala l-"Karlozzu", mill-Isla. Din l-istatwa saret fis-sena 1825 fi żmien il-Kappillan Dun Mikielang Borg, J.U.D. (1816-1848).

Jingħad li fi żmien il-Kappillan Dun Amabile Sisner (1895-1923) din l-istatwa ta' San Guzepp giet irrangata minn statwarju f'Bormla.

L-istatwa ta' San Guzepp titqiegħed għall-qima fuq il-presbiterju fil-festa ta' San Guzepp, nhar id-19 ta' Marzu, u fl-1 ta' Mejju, nhar San Guzepp Haddiem.

L-ISTATWA TA'**GESU' NAZZARENU**

L-istatwa ta' Gesù Nazzarenu hija tal-kartapesta u saret (għal pagna 3)

HOLEX DIABETIC PRODUCTS

FOR SUGAR RESTRICTED DIETS

THE NAME YOU CAN TRUST

HOLEX DIABETIC PRODUCTS

Trade Enquiries:

Mc ALLEF COMPANY LIMITED

87, Archbishop Street, Valletta

Tel. 26762

(minn paġna 2)

mill-benefattur il-Konti Francesco Manduca, missier il-Konti Bernardo, meta kien ukoll prokuratur tal-knisja. Din l-istatwa tinħareġ fuq il-presbiterju f'xi Ġimgħat tar-Randan.

L-ISTATWA TA'**SAN MIKIEL ARKANĠLU**

Kien f'April tas-sena 1959 meta r-Rev. Kan. Dun Spir Sammut, prokuratur tal-Fratellanza ta' San Mikiel, li kien ilu hafna bix-xewqa li jagħmel statwa ta' San Mikiel, imexxiet li fl-aħħar li San Mikiel ilaqqgħu ma' wiehed devot tiegħu, is-Sur Ġużeppi Falzon minn Hal Qormi, li fiż-żmien kien prokuratur tal-Fratellanza ta' San Mikiel f'Hal Qormi. Is-Sur Falzon kien ġie joqgħod hawn Hal Balzan, u Dun Spir malajr ikkuntattja lil dan is-sinjur u hajru biex ikun il-benefattur ta' din l-istatwa ta' San Mikiel, peress li l-Fratellanza ma kellhiex fondi u ma setgħetx tohroġ il-flus biex tagħmel statwa tal-qaddis tagħha. Is-Sur Falzon malajr aċċetta, u peress li kien irtira mix-xogħol minħabba saħħtu, irrikkmanda liż-żewġ uliedu, is-Sur Ġorġ u s-Sur Stanley, li b'rispett lejn misierhom aċċettaw. Dawn iż-żewġ sinjuri, mimlijin bir-rispett lejn missierhom u lejn il-knisja, taw l-inkargu lill-Kanonku Dun Spir biex jieħu f'sieb u jordna l-istatwa.

Bla telf ta' żmien, Dun Spir telaq lejn Ortisei fil-provinċja ta' Bolzano u mar għand id-Ditta Perathoner, fornit bid-dokumenti, disinji u ritratti. Din id-Ditta kienet għadha qatt ma għamlet xogħol għal Malta. Il-Kanonku Dun Spir, skultur huwa stess, seta' b'għajn kritika jeżamina xi statwi u xi xogħol ieħor li kienet qed taħdem id-Ditta. Minn dak li ra Dun Spir hassu sodisfatt u għamel l-akkordju tal-istatwa flimkien mal-pedistall. Sar il-ftehim dwar iż-żewġha u l-induratura.

F'dik l-ewwel viżta tal-Kan. Dun Spir lid-Ditta Perathoner, ftiehem ma' l-iskultur li kif jabbozza l-istatwa jibgħat ighidlu biex jitla' jarah, u jekk ikun hemm bżonn jagħmel xi alterazzjonijiet.

L-iskultur żamm kelmtu u kif kien qed jabbozza l-istatwa Wara l-Barka, il-Banda "San bagħat għal Dun Spir, li bla Gabriel" kompliet il-programm telf ta' żmien mar mill-ġdid tagħha u hekk intemmet il-

PROBLEMI TAL-FAMILJA:**IL-KUNTEST STORIKU**

minn Adrian Camilleri Flores B.A. (Hons.)

Kif rajna d-darba l-oħra, l-iżviluppi fis-soċjetà moderna holqu diversi problemi għall-familja. Meta pparagunajna l-familja pre-industrijali, jiġifieri taż-żmien meta l-magħġoranza kbira tan-nies kienu jgħixu u jaqilgħu l-għejxien tagħhom fil-kampanja, mal-familja ta' żminijietna, innotajna proċess ta' disintegrazzjoni, bil-membri tal-familja, li dari kienu jkunu koll flimkien, issa mxejrdin 'l hawn u 'l hemm: il-missier f'xi uffiċju jew fabbrika, it-tfal f'diversi skejjel skond l-età u s-sess tagħhom, u l-omm, jekk m'għandhiex xi tarbija, wehdedha d-dar.

Ortisei. Hemm il-Kanonku tal-lab lill-iskultur jagħmel xi alterazzjonijiet. (Ir-ritratt fl-ewwel paġna juri l-iskultur qiegħed jabbozza l-istatwa u Dun Spir qiegħed jinnota xi alterazzjonijiet li ried jagħmel).

Wara sitt xhur l-istatwa ta' San Mikiel kienet lesta u waslet Malta f'Novembru 1959. Ta' min isemmi li l-għada li waslet l-istatwa u tqiegħdet fil-maħżen ta' wara d-dar tas-Sur Ġużeppi Falzon, il-benefattur ta' l-istatwa, lis-Sur Falzon amministrawlu l-Grizma tal-morda, u ftit jiem wara miet taħt id-dell ta' San Mikiel mingħajr ma kellu x-xorti jaraha lesta.

Il-Hadd, 16 ta' Diċembru 1959, l-istatwa ta' San Mikiel ġiet trasportata mill-maħżen u wkoll immuntata fid-dar Nru. 10 Sqaq 2, Triq il-Kbira. Minn hemm l-istatwa għaddiet minn Triq il-Kbira sal-Knisja Parrokkjali, akkumpanjata mill-Banda tagħna "San Gabriel". Fil-knisja l-istatwa tberket minn Mons. Arċisqof Mikiel Gonzi. Wara t-berik, Mons. Arċisqof qal li l-istatwa hija verament ta' valur kbir artistiku. Dan il-kumment għamlu bosta nies li jifhmu. Għal dik l-okkażjoni, fil-knisja saret funzjoni solenni li kienet tikkonsisti f'għasar kantat bil-mużika u wara harġet il-purċissjoni bl-istatwa l-ġdida ta' San Mikiel imexxija minn Mons. Prof. Ġużeppi Sapiano, li hu minn Hal Balzan. Il-purċissjoni kienet akkumpanjata bil-musketterija u b'xi murtali tal-bomba. Wara li dahlet il-purċissjoni, tkanta l-Innu u l-Antifona ta' San Mikiel u nġhatat il-Barka Sagramentali.

Wara l-Barka, il-Banda "San Gabriel" kompliet il-programm tagħha u hekk intemmet il-

Iżda hemm ukoll disintegrazzjoni aktar wiesgħa. Il-familja ta' żminijietna hija ferm aktar maqtugħa għaliha mill-komunità milli kienet il-familja pre-industrijali. Din hija haġa li, fuq skala iżgħar, aħna koll innotajna fil-ħajja madwarna. Fl-irħula dari kulhadd kien jaf 'il kulhadd: fil-bliet illum issib min bil-kemm jaf x'isimhom il-ġirien tiegħu.

Dan kollu jfisser li l-familja moderna jkollha tiddependi ferm aktar minn qabel fuq irrizorsi tagħha. Iżda dawn irrizorsi stess huma aktar dgħajfin milli kienu, għax minbarra l-fatturi li diġà semmejna, il-familji llum għandhom tendenza li jkunu iżgħar minn qatt qabel. Hawnhekk mhux qed nirreferi l-aktar għat-tnaqqis fin-numru tat-tfal li huwa karatteristika tal-familja moderna. Ferm iktar importanti huwa l-fatt li s-soltu familja llum tikkonsisti biss fir-raġel, il-mara u wlidhom.

Illum spicċaw dawk il-familji kbar bin-nanniet, xi tnejn jew tliet aħwa miżżewġin, u bosta tfal kuġini jgħixu kollha flimkien. F'dit-tip ta' familja, il-ġenituri kien ikollhom il-benefiċċju ta' l-esperjenza tal-ġenituri tagħhom stess fit-trobbija ta' l-ulied, waqt li dawn l-ulied stess mhux biss kienu jaraw iżda kienu jieħdu sehem attiv fit-trobbija ta' huthom jew tal-kuġini tagħhom iżgħar, u din kienet tghinhom hafna meta kienu jaslu huma stess biex jizzewġu.

L-ewwel parti ta' dan l-artiklu dehret fil-harġa Jannar/Marzu 1980.

fešta. Wara li l-Banda temmet il-programm, il-knisja mtlit bin-nies biex jaraw u jammiraw il-ġmiel ta' l-istatwa.

Wara xi sentejn, l-istess benefatturi ddeċidew li jagħmlu l-bradella tal-kewba biex l-opra tkun komplita.

L-istatwa flimkien mal-pedistall gamet £160 u l-bradella gamet £100.

L-istatwa ta' San Mikiel tohroġ ta' kull sena f'purċissjoni nhar l-aħħar Hadd ta' Settembru.

REFERENZI

1. CASTAGNA — Vol. III f.207.
2. MUSCAT V. — Hal Balzan Nru. 40.
3. Ibid. Cit. — Nru. 18.
4. Ibid. Cit. — Nru. 40.
5. Ibid. Cit.
6. Lib. 29 fol. 168 — Ark. Par.
7. Lib. 4.
8. Ibid. Cit.
9. Ibid. Cit.
10. Ibid. 71.
11. Ibid. Cit.

ROKNA GHAT-TFAL

Tfal għeżiež,

Kieku kelli nistaqsikom u ngħidilkom: "F'liema xahar ersaqtu għall-Ewwel Tqarbina?" żgur li bosta minnkomp kontu twegħbuni: "Fix-xahar ta' Gunju".

F'dan ix-xahar, li jaħbat f'nofs is-sena sewwa, bosta huma dawk il-parroċċi f'Malta u Għawdex li jorganizzaw il-fešta tal-Ewwel Tqarbina. F'dan iż-żmien thossok tas-sew mistagħġeb tara tant mijiet ta' tfal, bniet u subien, kollhom ferhana, flimkien mal-ġenituri tagħhom, jersqu lejn l-artal imqaddes biex jirċievu għall-ewwel darba lil Gesù Ostja. Fuq wiċċhom ma tarax għajr ferħ u innoċenza li bihom tkun imfawra l-qalb tagħhom. Kellu raġun Napuljun, mistoqsi minn wiehed mill-generalijiet tiegħu liema kienet il-ġurnata li l-iktar kien ferħan fiha, iwieġeb: "Il-jum li fih għamilt l-Ewwel Tqarbina".

Imma li kelli nistaqsikom u ngħidilkom: "Min minnkomp jiqarben ta' spiss, jew aħjar kuljum?", forsi ftit ikunu dawk li jerfġu idejhom u jwieġbu "Jien"! Forsi dak Gesù li rċevejna fl-Ewwel Tqarbina mhux l-istess Wiehed li nistgħu nirċevuh kuljum? Forsi Dak li ha pjaċir jiġi fina l-ewwel darba ma jehux pjaċir jiġi fina kuljum?

Nahseb li m'humieħ ftit dawk it-tfal, bniet u subien, li dan il-ferħ tal-Ewwel Tqarbina jtilfuh kmieni wisq, forsi mill-għada stess! Ġurnata hekk għażiża u fešta hekk kbira tintesa tant kmieni minn dawk stess li għal żmien twil ħabirku u stinkaw biex tftitex tiġi.

Tfal tassew bil-għaqal issibhom jiqarbnu spiss jekk mhux kuljum ukoll. Is-smiġħ tal-quddies u t-tqarbin ma jtellifhom xejn mill-istudju tagħhom, anzi b'hegħa aktar nisranija jaqdu dmirijiethom wisq aħjar minn tfal oħra għażzenin u traskurati. Kien Gesù stes li wriena x-xewqa li jiġi fina ta' spiss meta qal lill-appostli: Aghmlu dan b'tifkira tiegħi".

Għalhekk, għeżiež tfal, jekk Gesù hu tassew ħabibkom, m'għandhiex tgħaddi ġurnata li fiha ma tmorrux tiltaqgħu Miegħu, u speċjalment, permezz ta' tqarbina devota.

KOMPETIZZJONI

Ergajna wasalna għal kompetizzjoni oħra, u nahseb Tfal,

li tajjeb li ma nibqgħux marbutin mal-għamla ta' kompetizzjonijiet li dehru fil-gazzetta tagħna għal dawn l-aħħar snin. Għalhekk din id-darba ħsiebna li nagħmlu xi haġa ġdida, imma addattata għalikom. Taħsbux li sa nohroġu b'xi kompetizzjoni tqila. Le, le, xejn minn dan! Kull marridu hu li thaddmu ftit moħħkom u żgur li taslu biex issolvu l-kompetizzjoni li hejjejnietkom. Għal din id-darba rridukom tohroġu kliem minn kelma oħra billi sempliċement tneħħu l-ewwel ittra tal-kelma u flokha ddaħħlu ittra oħra. Nagħtu eżempju. Mill-kelma "menti", jekk inneħħi l-ewwel ittra u flokha ndaħħal l-ittra L, il-kelma ssir "lenti", u jekk indaħħal l-ittra R l-kelma ssir "renti". Hekk min MENTI nagħmel LENTI, RENTI.

Issa kull marridu minn għandkom hu li tippruwaw tohroġu żewġ kelmiet oħra minn kull waħda mill-kelmiet li gejjien:— fešta, billi, kolla, basta, halli, u banek.

Bħas-soltu, ibagħtu l-kompetizzjoni tagħkom f'envelop magħluq u indirizzawh lill-Kažin tal-Banda San Gabriel, jew impustawh intom stess fil-letterbox ta' l-istess kažin. Għandkom żmien sa nhar is-Sibt, 14 ta' Gunju, 1980.

Il-qwiell li kellkom fl-aħħar kompetizzjoni kellhom jinqraw hekk:

1. Xemx u xita Alla jaf meta.
2. Alla ma jħallasx bin-nhar ta' Sibt.
3. Bogħod mill-għajn bogħod mill-qalb.
4. Akbar m'int akbar hemmek.
5. Alla jibgħatha tajba għax ħażina ilha.
6. Aktar ma għandek aktar trid.
7. Qis mitt darba u aqta' darba.
8. Il-bastiment ma jimxix b'zewġ kaptani.
9. Kul għal qalbek u imxi għal għajn in-nies.
10. Xemx li ma ssahħanx aħjar il-bard ta' Jannar minnha.

Ir-rebbieħ tal-kompetizzjoni huwa Kevin Buttigieg, li joqgħod "Helen", Triq Dr. Zammit, Hal Balzan. Il-premjju nieħdu f'sieb nibagħtuhulu.

VITAFOAM**ISEM TA' GARANZIJA****PRODOTTI —****SAQQIJET****IMHADED****CUSHIONS U AFFARIJET****OHRA TAL-FOAM****VITAFOAM LIMITED****INDUSTRIAL ESTATE, SAN GWANN (B'KARA)****Telephone: 36275/76**

IL-KAZIN MARIJA ANNUNZJATA

90 Sena ta' Hajja u Hidma għall-Gid ta' Hal Balzan

Is-Socjetà Marija Annunzjata iffurmat ruhha fl-1890, jgħifieri 90 sena ilu, taht l-isem "Circolo l'Annunziata", u minn dak iż-żmien sal-lum hija għaddiet minn bosta grajjiet. L-iskop ewlieni tas-Socjetà dejjem kien il-festa ta' Marija Annunzjata, u l-membri tagħha dejjem ħabirku biex din il-festa tkun mill-aqwa, f'dak li huwa nar, armar u baned.

Il-membri tas-Socjetà kienu wkoll anzjużi ħafna li dejjem ikabbru l-lokal u dejjem ifittxu biex ikunu fiċ-ċentru ta' Hal Balzan, u għalhekk biddlu kemm-il post biex dejjem ikunu aħjar. Ta' min ifakkar li sal-1920 is-Socjetà tagħna kienet għadha l-unika socjetà f'Hal Balzan.

Tul is-snin li ilha wieqfa, is-Socjetà dejjem ħabirket biex tgħin fil-bżonnijiet materjali tal-Parroċċa. Infatti, meta fl-1890 il-Kappillan Dun Giovanni Sarreo, li kien għadu kif laħaq, insista ħafna biex jibda l-invjat u l-iskultura tal-Knisja Parrokkjali, l-ewlenin membri tas-Socjetà tagħna daħlu għal din il-bieċa xogħol hekk kbira u iebes u ħadmu kemm felħu. Fost dawn insemmu lill-imghallmin Valent Falzon, Valent Muscat, Carmelo Sammut, Pio Ebejer, Valent Debono, Guzeppi Sammut, u Pawlu Muscat. Dawn kienu fil-Kumitat tas-Socjetà, min President, min Segretarju, min Kaxxier, wiehed wara l-iehor.

Fil-bidu ta' l-eżistenza tiegħu, il-Kazin kellu bħala President Onorarju lill-Avukat V. Frendo Azzopardi, li wara nħatar President tas-Socjetà Filarmonika La Valette. Dan is-sinjur kien ta' kull sena jistieden lil din il-Banda biex tagħmel programm għall-festa tagħna, u jispicċa biex jittrattaha bi pranzu fis-sala tad-dar tiegħu. Wara dan is-sinjur, kellna bħa-

KITBA TA' PAWLU GRIMA

la Presidenti Onorarji lill-Wisq Nobbli Konti Francesco Manduca, lil Sir Michael Angelo Refalo, President tal-Qorti, lill-Kappillan Dun Amabile Sisner, lill-Maġistrat Dr William Soler LL.D., lill-Konti Bernardinu Manduca Piscopo Macedonia Zamitt, lis-Sur Albert Fenech, u preżentement lill-Onorevoli Chev. Dr Giorgio Borg Olivier LL.D., M.P., u lil Chev. Oscar Calleja Urry K.S.G., A.R.S.H.

Billi fl-1900 kien se jigi ċelebrat iċ-ċentinariju ta' l-Inkarnazzjoni ta' l-Iben t'Alla fid-dinja kollha, u billi dan huwa marbut mal-festa tal-Parroċċa tagħna, il-membri tagħna riedu jagħmlu festi solenni għall-ewwel darba; minn dak iż-żmien sal-lum, il-festa tagħna baqgħet issir bis-sollennità li tixirqilha. Fost hwejjeg oħra, hasbu biex iżanżnu bandalora bl-isem tas-Socjetà — "Circolo l'Annunziata Casal Balzan".

Is-Socjetà tagħna kellha tghaddi minn diżgrazzja traġika daqskemm hija storika. Din grāt nhar il-Ħamis, 23 t'Ottubru 1903, fit-8 ta' fil-għaxija, meta f'daqqa waħda tinstema' splużjoni qawwija li riegħdet mhux biss lir-raħal tagħna imma wkoll l-irħula tal-vicin. Ir-rizultat kien li l-Kazin waq' u miegħu waqgħu ż-żewġ idjar

tal-ġnub. Din it-traġedja kienet kawżata minn żewġ membri li kienu diletanti ħafna tan-nar, li ħalltu xi kuluri u meta telgħu fuq biex iġharblu ftit, kien hemm kuntatt mat-tubu tal-lampa, u minnufih sploda l-kartell mimli bil-kulur u tar kollox fl-ajru. Dak iż-żmien il-kazin kien bieb ma' bieb mad-dar tal-kappillan, li dak iż-żmien kien il-Wisq Rev. Dun Amabile Sisner.

F'din it-traġedja, kienu sfaw feruti 42, u minnhom mietu 6, li nistgħu nsejnhom l-eroj ta' Hal Balzan. Il-vittmi kienu: Valent Debono, Toni Falzon, Paolo Muscat, Pio Muscat, Guzeppi Muscat, u s-sinjorina Concetta Sisner, oħt il-Kappillan. Ftit wara, mietet bl-istess kaġun Lonza Muscat, imlaq-qma 'ta' Ġardina', li kienu joqogħdu ma' l-istess ħajt daqsxejn 'l isfel mill-kazin. Kien każ verament ta' hasra, u Hal Balzan kollu qasam in-niket mal-familji tal-vittmi. Is-Socjetà Filarmonika La Valette organizzat għir flimkien mar-raħal tagħna sabiex iġinu l-familji tal-vittmi kif ukoll għall-funerali tagħhom stess.

(Jissokta)

ITTRI LILL-EDITUR Triq Idmejda 'One Way' Sur Editur,


Issa li Triq Idmejda saret 'one-way' għat-traffiku, nixtieq nagħmel suggeriment lill-awtoritajiet li, nittama, ma jonqsux li jagħtuh il-konsiderazzjoni li tixraq.

Biex ma ntawlux u ma nikomplikawx it-triq lil dawkl jkun jrid jidhlu Hal Balzan min-naħa ta' Sant'Anton, nis-suggerixxu li mill-aktar fis possibbli dik it-triq qasira (magħrufa bħala Triq il-Kardinal Cardijn) li tghaqqad Triq Idmejda ma' Triq Sant'Anton tigi asfaltata. Dan inaqqas ħafna t-tentazzjoni ta' min, biex ma jagħmilx hsara lill-karozza tiegħu billi jgħaddi minn triq imħarba u kollha hotob u ħofor, jithajjar jikkontravjenti l-ligijiet tat-traffiku u jgħaddi minn taht l-arkata ta' hdejn il-Melita.

U la qegħdin insemmu l-asfaltar tat-toroq, ma taħsbux li wasal iż-żmien li tigi livellata u asfaltata dik il-parti ta' Triq il-Papa Alesandru VII li tigi bejn Triq San Valentinu u Triq Idmejda?

Resident.

Bħalma wegħidt fil-messagg tiegħi fil-gazzetta HAL BALZAN, ħarġa Jannar/Marzu 1980, se nibda nipubblika l-istorja tas-Socjetà Marija Annunzjata tul dawn id-90 sena mit-twaqqif tagħha. Dan jiena stajt nagħmlu wara ħafna tiftix dwar il-bidu tat-twaqqif tas-Socjetà u wara li kellimt lill-membri l-aktar anzjani. Fost dawn ta' min isemmi lil Guzeppi Attard, li kellu 89 sena u lis-Sur Wigi Briffa, li kien surmast u li kien għal bosta snin membru ferm attiv f'din is-Socjetà u okkupa diversi karigi. Ta' min isemmi li ftit minn dan it-tagħrif jiena kont ippubblikajt fi ktejjeb meta kkommemorajna l-75 anniversarju tas-Socjetà fl-1965. Minn dak iż-żmien sal-lum bqajt niġbor it-tagħrif.



Il-bandalora l-qadima tas-Socjetà Marija Annunzjata, li kienet inqerdet fl-isplużjoni tan-nar tat-23 t'Ottubru, 1903.

APPREZZAMENT

GUZEPPI DEBONO

Kien nhar it-Tnejn, 24 ta' Marzu, 1980, meta griet l-aħbar tal-mewt tas-Sur Guzeppi Debono, magħruf minna l-Balzanin bħala "l-Qannat", fl-età sabiħa ta' disghin sena. Huwa kien bin Valentino u Peppina Azzopardi u l-akbar fost hutu, tnejn oħra li dawn kienu hallew dan il-wied tad-dmugh ferm qabel. Missieru hu mnizzel fl-istorja ta' Hal Balzan, għax kien wiehed mill-vittmi tat-traġedja tan-nar li grāt f'Ottubru 1903.

Fuq it-tfulija ta' Guzeppi żenti, il-Kanonku Dun Karm ma nafu xejn partikolari. Nafu Sciberras, ta bidu għal din l-opra hekk siewja. Għal dawn l-iftitex il-futur tiegħu f'artijiet imbiegħda, li f'dak iż-żmien kien ferm diffiċli li tilhaqqom mingħajr saġrifċi kbar. Insibu lil Guzeppi sew fl-Awstralja kif ukoll gēwwa l-Istati Uniti ta' l-Amerka, meta anke f'dawn il-pajjiżi kont taqla l-ħobza ta' kuljum bi tbatija kbira. Imma Guzeppi medd għonqu għax-xogħol li kien jiltaqa' miegħu. Dam f'dawn l-artijiet imbiegħda għal bosta snin, iżda wara daż-żmien kollu reġa' gie lura lejn art twelidu, fejn issa bid-daqsejn tax-xogħol li kien jagħmel kien iġħaddi mhux ħażin. Fi żmien it-tieni gwerra dinjija daħal mal-Gvern u baqa' hemm sakemm wasallu ż-żmien biex jirtira minħabba l-età.

Guzeppi kien jieħu interess kbir fil-hajja soċjali tar-raħal. Hu kien il-figura li lejha ħafna mill-Balzanin kellhom rispett billi bi kliemu kien jinħabb ma' bosta nies. Sew mal-kbar, kemm maż-żgħar, kliemu kien kollu ċajt. Lil Guzeppi nsibuh iġhin fix-xogħol ta' l-istallazzjoni ta' l-elettriku li kienet qed issir fil-knisja fi żmien il-Kappillan Dun Guzepp Minuti. Insibuh ukoll iġhin fix-xogħol tas-Sala meta l-Kappillan pre-



net tippermettilu. Guzeppi issa ma għadux hawn; mar u ħalliena. Baqa' biss ismu, li dan żgur jibqa' mfakkar għal bosta żmien minn ħafna mill-Balzanin. Fil-waqt li nagħtu l-ghomor lil qrabatu, nitolbu li Alla fil-ħniena infinita tiegħu jagħti lil ruħu l-mistrieħ ta' dejjem.

VALENTINO MUSCAT



L-Onor. Dr. G. Borg Olivier LL.D., M.P., u l-Kav. O. Calleja Urry K.S.G., A.R.S.H., żewġ Presidenti Onorarji tas-Socjetà Marija Annunzjata.



BEBE'

I-aqwa hanut tal-hwejjeg

ghat-tfal